



बिहार गजट

असाधारण अंक

बिहार सरकार द्वारा प्रकाशित

20 ज्येष्ठ 1937 (श0)
(सं0 पटना 629) पटना, बुधवार, 10 जून 2015

जल संसाधन विभाग

अधिसूचना

27 मई 2015

सं0 22/नि0सि0(पू0)—01—04/2008/1244—श्री संजीवन चौधरी, तत्कालीन अधीक्षण अभियंता, नहर अंचल, पूर्णियाँ के विरुद्ध अधीनस्थों से अमर्यादित व्यवहार कर मानसिक प्रताड़ना देने एवं तकनीकी सलाहकार, नहर अंचल, पूर्णियाँ का माह दिसम्बर, 2007 का वेतन रोकने आदि कतिपय आरोपों के लिए उड़नदस्ता के जाँच प्रतिवेदन के आधार पर विभागीय संकल्प ज्ञापांक 939 दिनांक 16.09.2009 द्वारा बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-17 के तहत विभागीय कार्यवाही प्रारम्भ की गयी। विभागीय कार्यवाही के संचालन के लिए ई0 धीरेन्द्र कुमार, अभियंता प्रमुख (मध्य) को संचालन पदाधिकारी नियुक्त किया गया। संचालन पदाधिकारी द्वारा संचालित विभागीय कार्यवाही के निष्पादन के क्रम में ही दिनांक 31.05.11 को श्री चौधरी के सेवानिवृत्त हो जाने के कारण उक्त विभागीय कार्यवाही को बिहार पेंशन नियमावली के नियम 43 (बी0) में सम्परिवर्तित करने का आदेश आदेश सं0-92 सह पठित ज्ञापांक 1291 दिनांक 17.10.11 द्वारा निर्गत किया गया। संचालन पदाधिकारी के जाँचोपरान्त पत्रांक 09 दिनांक 23.01.2014 द्वारा जाँच प्रतिवेदन विभाग को समर्पित किया गया है। जाँच प्रतिवेदन की समीक्षा सरकार के स्तर पर की गयी, सम्यक समीक्षोपरान्त संचालन पदाधिकारी के जाँच प्रतिवेदन से असहमत होते हुए विभागीय पत्रांक 948 दिनांक 17.07.2014 द्वारा द्वितीय कारण पृच्छा की गयी। श्री चौधरी से प्राप्त द्वितीय कारण पृच्छा की समीक्षा की गयी, समीक्षोपरान्त नहर अंचल, पूर्णियाँ के अधीनस्थों से अमर्यादित व्यवहार कर मानसिक प्रताड़ना देने, श्री सुरेश कुमार, तकनीकी सलाहकार, नहर अंचल, पूर्णियाँ का माह दिसम्बर, 2007 का वेतन रोकने आदि आरोप के लिए श्री

संजीवन चौधरी, तत्कालीन अधीक्षण अभियंता सम्प्रति सेवानिवृत्त को दोषी पाते हुए “दो वर्षों तक 5% (पाँच) प्रतिशत पेंशन पर रोक का दण्ड” अधिरोपित करने का निर्णय विभाग द्वारा लिया गया है।

उपर्युक्त दण्ड प्रस्ताव पर बिहार लोक सेवा आयोग के पत्रांक 438 दिनांक 13.05.2015 द्वारा सहमति प्राप्त है।

सरकार द्वारा लिये गये उक्त निर्णय के आलोक में श्री संजीवन चौधरी, तत्कालीन अधीक्षण अभियंता, सम्प्रति सेवानिवृत्त को निम्न दण्ड संसूचित किया जाता है—

“दो वर्षों तक 5% (पाँच) प्रतिशत पेंशन पर रोक”।

बिहार—राज्यपाल के आदेश से,

सतीश चन्द झा,

सरकार के अपर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 629-571+10-डी0टी0पी0।

Website: <http://egazette.bih.nic.in>